

ඇතුළුපුර කපුරුනාද සර්ප විෂ වෙද පරම්පරාව

පාරම්පරික වෛද්‍ය එස්. ඩී. ඇඩ්වඩ් ලෝරන්ස්

ඉතිහාසයේ දුටුගැමුණු රජ දවස පටන් විෂ වෙදකමට උපන් හපන්කම් දක්වන සුරවීර සුපතල වෛද්‍ය පරම්පරාවක් ලෙස ප්‍රසිද්ධ කපුරුනාද වෙද පරම්පරා වේ වර්තමාන පුරුක වන්නේ කුරුණෑගල ජයන්තිපුර පදිංචි පාරම්පරික සර්ප විෂ වෛද්‍ය එස්. ඩී. ඇඩ්වඩ් ලෝරන්ස් මහතාය.

පාරම්පරික වෛද්‍යවරයෙක් වශයෙන් එතුමා සමාජයට කරන ලද මෙහෙය අති මහත් ය. ගුරුවරයෙකු, ලිපිකරුවෙකු, උපදිසාපතිවරයෙකු, අතිරේක දිසාපතිවරයෙකු ලෙස පමණක් නොව දේශීය වෛද්‍ය අමාත්‍යාංශයේ උපදේශකයෙකු ලෙස ද ඒ මහතා කුරුණෑගල ආයුර්වේද සංරක්ෂක වෛද්‍ය සභාවේ හිටපු සභාපතිවරයා ද සමස්ත ලංකා ආයුර්වේද වෛද්‍ය සම්මේලනයේ හිටපු සභාපතිවරයා ද වේ.

මෙම වෛද්‍ය ක්‍රමයේ ප්‍රතිකාර ක්‍රම බොහොමයක් දක්වා ඇත්තේ වෙදගැට ආකාරයට වන අතර රෝග රෝගී පරීක්ෂා ක්‍රම මෙන්ම ප්‍රතිකාර ක්‍රම ද දක්වා ඇත්තේ කවියෙනි. දෂ්ට කල සර්පයා හඳුනා ගැනීම සඳහා දූත ලක්ෂණ, දූත වචනය හා රෝගියා ගේ රෝග ලක්ෂණ මෙන් ම එම තත්වය තහවුරු කර ගැනීම සඳහා විශේෂිත ක්‍රමයන් ද භාවිත කරයි. එය කවියෙන් මේ ආකාරයට දක්වා ඇත.

කරද මී පොකු එක්කර	ගන්නේ
ඔලිද කොලත් සහ මුරුවට	ගන්නේ
එකට කොටා රෝ හට දී	පන්නේ
පැණි රස නම් නයි විසයයි	දන්නේ
තික්ක රසින් තෙලිස්සා දූත	ගන්නේ
ඇඹුල් රසින් පොළොගා ය	කියන්නේ
කර රස නම් කරවලා	කියන්නේ

මේ ආකාරයට සර්පයා හඳුනා ගැනීමෙන් පසු අවශ්‍ය ප්‍රතිකාර ඉක්මනින් සිදු කල යුතුය. ඒ සඳහා ඕනෑම අවස්ථාවක දී ප්‍රතිකාර වශයෙන් මුලින් ම භාවිත කරනු ලබන ඖෂධයක් මේ ආකාරයට කවියෙන් දක්වා ඇත.

දෙදුරුන් මෝදක ඉඟුරුන්	ගන්නේ
ලසුණුන් අබ ගම්මිරිස් ද	ගන්නේ
කුරුඳුන් ඇඹුලුන් දෙහි	අඹරන්නේ
තිවගන් පෙරුම්කායම් ද	ගන්නේ
රුදුරු සපුන් කෑ කල	විගසින්තේ
කුඹුරු පමණ ගෙන දෙහි	ඇඹුලින්තේ
උදර කැවුකු පපු විෂ	නොතිබෙන්නේ
ඇදුරු නොබා විෂ හැර	ලන්නේ

විශේෂයෙන් අත්දුටු ප්‍රත්‍යක්ෂ ප්‍රතිකාර මෙම වෛද්‍ය ක්‍රමයේ දක්නට ලැබෙන අතර එම ප්‍රතිකාර ක්‍රම හඳුනා ගැනීමේ දී පරම්පරාවට ආවේණික ක්‍රම පවතී. මෙවැනි ප්‍රතිකාර ක්‍රම අනාගතයට ආරක්ෂා කර දායාද කිරීම මහඟු මෙහෙවරක් වනු ඇත.